

बिहार सरकार
उद्योग विभाग, बिहार, पटना।

पत्रांक.....

पटना, दिनांक.....

सं०सं०-०३/उ०नि०(PMEGP)- लक्ष्य-०१/२०१९

प्रेषक :-

सचिव,
उद्योग विभाग, बिहार, पटना।

सेवा में,

सभी जिला पदाधिकारी,
बिहार।

विषय :- प्रधानमंत्री रोजगार सृजन कार्यक्रम अंतर्गत जिलास्तरीय टास्कफोर्स समिति की बैठक का आयोजन एवं लक्ष्यानुसार ऋण स्वीकृति/ भुगतान के संबंध में।

महाशय,

उपर्युक्त विषयक के संबंध में कहना है कि प्रधानमंत्री रोजगार सृजन कार्यक्रम भारत सरकार की एक महत्वाकांक्षी योजना है। इस योजनान्तर्गत विनिर्माण उद्योग स्थापित करने के लिए 25 लाख तक एवं सेवा उद्योग स्थापित करने के लिए 10 लाख तक की परियोजना हेतु बैंकों के माध्यम से ऋण दिया जाता है। जिसमें परियोजना लागत का 15 से 35 प्रतिशत तक अनुदान देय है।

वित्तीय वर्ष 2019-20 का एजेंसीवार, जिलावार एवं बैंकवार लक्ष्य सभी जिला उद्योग केन्द्रों को उपलब्ध करा दिया गया है। वित्तीय वर्ष 2019-20 में राज्य का भौतिक लक्ष्य 4943 एवं वित्तीय लक्ष्य (मार्जिन मनी) ₹14828.00 लाख है।

पी०एम०ई०जी०पी० अंतर्गत वित्तीय वर्ष 2018-19 में कुछ जिलों की प्रगति आशा के अनुरूप नहीं रही, जिसके कारण पूरे राज्य की प्रगति वर्ष 2016-17 एवं 2017-18 की अपेक्षा कम रही।

वित्तीय वर्ष 2019-20 में कुछ जिलों को छोड़कर अधिकांश जिलों में अभी तक जिलास्तरीय टास्कफोर्स समिति की बैठक का आयोजन नहीं हुआ है। विदित हो कि DLTC की बैठक जिला पदाधिकारी की अध्यक्षता में आयोजित की जाती है।

2. प्रधानमंत्री रोजगार सृजन कार्यक्रम/ प्रधानमंत्री मुद्रा योजना अंतर्गत लाभ अर्जित करने वाली ईकाइयों जिन्होंने अपना पिछला ऋण ससमय वापस कर दिया है, के विस्तार (Expansion) हेतु भारत सरकार द्वारा पुनर्वित्त (2nd Loan) का प्रावधान किया गया है। इस योजनान्तर्गत विनिर्माण क्षेत्र की इकाई हेतु 1.00 करोड़ तक तथा सेवा क्षेत्र की इकाई हेतु 25 लाख तक ऋण दिया जा सकता है तथा इसमें 15 प्रतिशत तक अनुदान देय है। वित्तीय वर्ष 2019-20 में इस योजनान्तर्गत राज्य का भौतिक लक्ष्य 230 तथा मार्जिन मनी लक्ष्य ₹690.60 लाख हैं।

अतः अनुरोध है कि माह जुलाई, 2019 तक जिलास्तरीय टास्कफोर्स समिति की बैठक आयोजित कर लक्ष्यानुसार आवेदन पत्र बैंक शाखाओं में अग्रसारित करने की कार्यवाई सुनिश्चित किया जाय, साथ ही ससमय लक्ष्य की प्राप्ति हेतु बैंकों के साथ योजना का नियमित अनुश्रवण भी किया जाय।

विश्वासभाजन,

ह०/-

सचिव,

उद्योग विभाग।

पटना, दिनांक. 15.7.19

ज्ञापांक. 2637

प्रतिलिपि:- संयोजक राज्यस्तरीय बैंकर्स समिति, बिहार पटना/सभी जिला अग्रणी बैंक प्रबंधक, बिहार/महाप्रबंधक सभी जिला उद्योग केन्द्र, बिहार को सूचनार्थ एवं आवश्यक कार्यवाई हेतु प्रेषित।

2. आई०टी० प्रबंधक को विभागीय वेबसाइट पर अपलोड करने हेतु प्रेषित

सचिव
उद्योग विभाग।

15/7/19